

ನಾಲ್ಕು ಲಕ್ಷ ರೂಪಾಯಿ. ಸ್ಪೆಷಲ್ ಕೇಸ್ ಅಂಥ ಹೇಳಿ ಮೂರು ನಾಲ್ಕು ಹಳ್ಳಿಗಳಿಗೆ ಕೊಡುತ್ತೇವೆಂದು ಭರವಸೆ ಕೊಟ್ಟರೆ ಸಾಕು.

ಶ್ರೀ ಅಬ್ದುಲ್ ನಜೀರ್ ಸಾಬ್.—ಕಾಕಲವಾರ, ಎಂಪಾಡ್, ಮಲಾಡ್, ಮುದರಗ, ಈ ನಾಲ್ಕನ್ನು ಮುಗಿಸಿಕೊಡುತ್ತೇನೆ.

ವಿಷಯ :- ಕೋಲಾರ ಜಿಲ್ಲೆಯಲ್ಲಿ ಸಮಗ್ರ ಗ್ರಾಮೀಣ ಅಭಿವೃದ್ಧಿ ಯೋಜನೆಯ ದುರುಪಯೋಗ

ಪ್ರ. 598(1635) ಶ್ರೀ ವೆಂಕಟ ಶಿವರೆಡ್ಡಿ (ಶ್ರೀನಿವಾಸಪುರ).—ಮಾನ್ಯ ಗ್ರಾಮೀಣ ಅಭಿವೃದ್ಧಿ ಹಾಗೂ ಪಂಚಾಯತ್ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ :-

- ಅ. ಸಮಗ್ರ ಗ್ರಾಮೀಣ ಅಭಿವೃದ್ಧಿ ಯೋಜನೆಯನ್ವಯ ಬಿಡುಗಡೆಯಾದ ಹಣವು ಸರ್ಕಾರಿ ಅಧಿಕಾರಿಗಳ ಶಾಮೀಲಿನೊಂದಿಗೆ ಕೋಲಾರ ಜಿಲ್ಲೆಯಲ್ಲಿ ದುರುಪಯೋಗ ವಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೆ ;
- ಆ. ಹಾಗಿದ್ದಲ್ಲಿ ಈ ದುರುಪಯೋಗವನ್ನು ತಡೆಯಲು ಸರ್ಕಾರವು ತೆಗೆದುಕೊಂಡ ಕ್ರಮ ಗಳೇನು ;
- ಇ. ಸಮಗ್ರ ಗ್ರಾಮೀಣ ಅಭಿವೃದ್ಧಿ ಯೋಜನೆಯ ದುರುಪಯೋಗಕ್ಕೆ ಸಂಬಂಧಿಸಿದಂತೆ ಪತ್ತೆ ಮಾಡದ ಕೇಸುಗಳ ಸಂಖ್ಯೆಗಳೆಷ್ಟು ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು) :-

- ಅ. ಕೋಲಾರ ಜಿಲ್ಲೆಯಲ್ಲಿ ಸಮಗ್ರ ಗ್ರಾಮೀಣ ಅಭಿವೃದ್ಧಿ ಯೋಜನೆಯ ದುರುಪಯೋಗವಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆ. ಆದರೆ ಈ ದುರುಪಯೋಗವು ಜಿಲ್ಲಾ ಗ್ರಾಮೀಣ ಅಭಿವೃದ್ಧಿ ಸಂಘದ ಅಧಿಕಾರಿಗಳ ಶಾಮೀಲಿನಿಂದ ಆಗಿರುವುದಿಲ್ಲ. ಆದಾಗ್ಯೂ ಒಂದೇ ಒಂದು ಸಂದರ್ಭದಲ್ಲಿ ಮಾತ್ರ ಅಧಿಕಾರಿಗಳ ಶಾಮೀಲಿನಿಂದ ದನಕರುಗಳ ಕೊಳ್ಳುವಿಕೆಯಲ್ಲಿ ದುರುಪಯೋಗವಾದ ಆಪಾದನೆ ಸರ್ಕಾರದ ಗಮನಕ್ಕೆ ಬಂದಿದೆ.
- ಆ. ಹಣವನ್ನು (ಸಾಲ ಮತ್ತು ಸಹಾಯ ಧನ) ದುರುಪಯೋಗಪಡಿಸಿಕೊಂಡಿರುವ ಫಲಾನುಭವಿಗಳ ಮೇಲೆ ಕ್ರಮ ತೆಗೆದುಕೊಳ್ಳುವಂತೆ ಸಂಬಂಧಿಸಿದ ಕ್ಷೇತ್ರಾಭಿವೃದ್ಧಿ ಅಧಿಕಾರಿಗಳಿಗೆ ನಿರ್ದೇಶಿಸಲಾಗಿದೆ. ಒಂದು ಮೊಕದ್ದಮೆಯಲ್ಲಿ ಮಾಲೂರು ತಾಲ್ಲೂಕಿನ ಒಬ್ಬ ಪಶು ಸಂಗೋಪನಾ ವಿಸ್ತರಣಾಧಿಕಾರಿಯನ್ನು ದಿನಾಂಕ 22-12-83ರಂದು ಅಮಾನತ್ತಿನಲ್ಲಿಡಲಾಗಿದೆ.
- ಇ. ಕಂಡುಹಿಡಿದ ಕೇಸುಗಳ ವಿವರಗಳನ್ನು ಅನುಬಂಧ 1ರಲ್ಲಿ ನಮೂದಿಸಲಾಗಿದೆ.

**ಅನುಬಂಧ-1**  
ಕೋಲಾರ ಜಿಲ್ಲೆಯಲ್ಲಿ ಐ.ಆರ್.ಡಿ.ಪಿ. ಯೋಜನೆಯ ದುರುಪಯೋಗದ ವಿವರಗಳು

| ಕ್ರಮ ಸಂಖ್ಯೆ | ಕೋಲಾರ ಜಿಲ್ಲೆಯಲ್ಲಿನ ತಾಲ್ಲೂಕಿನ ಹೆಸರು | ಗುಚ್ಛ ಗ್ರಾಮಗಳ ಸಂಖ್ಯೆ | ಐ.ಆರ್.ಡಿ.ಪಿ. ಯೋಜನೆಯನ್ನು ದುರುಪಯೋಗ ಪಡಿಸಿಕೊಂಡ ಫಲಾನುಭವಿಗಳ ಸಂಖ್ಯೆ | ಫಲಾನುಭವಿಗಳ ಮೇಲೆ ಪೋಲೀಸ್ ದಾಖಲು ಮಾಡಿರುವ ಮಾಡಿರುವ ಸಂಖ್ಯೆ | ಫಲಾನುಭವಿಗಳ ಮೇಲೆ ಪೋಲೀಸ್ ದಾಖಲು ಮಾಡಿರುವ ಸಂಖ್ಯೆ |
|-------------|------------------------------------|----------------------|--|---|---|
| 1.          | ಕೋಲಾರ                              | 33                   | 32   | 32  | —   |
| 2.          | ಮಾಲೂರು                             | 30                   | 18   | 2   | 16  |
| 3.          | ಬಂಗಾರ್‌ವೇಟೆ                        | 36                   | 23   | 23  | —   |
| 4.          | ಮುಳಬಾಗಿಲು                          | 30                   | 13   | 13  | —   |
| 5.          | ಶ್ರೀನಿವಾಸಪುರ                       | 16                   | 13   | 9   | 4   |
| 6.          | ಚಿಂತಾಮಣಿ                           | 29                   | 126  | 76  | 50  |
| 7.          | ಶಿಡ್ಲಘಟ್ಟ                          | 28                   | 4  | 4   | —   |
| 8.          | ಬಾಗೇಪಲ್ಲಿ                          | 25                   | 30   | 21  | 9   |
| 9.          | ಗುಡಿಬಂಡೆ                           | 12                   | 39   | —   | 39  |
| 10.         | ಗೌರಿಬಿದನೂರು                        | 38                   | 46   | 26  | 20  |
| 11.         | ಚಿಕ್ಕಬಳ್ಳಾಪುರ                      | 21                   | 3  | 1   | 2   |
| ಮೊತ್ತ       |                                    | 296                  | 347  | 207   | 140*  |

\* ಈ ಫಲಾನುಭವಿಗಳ ವಿರುದ್ಧ ಮೊಕದ್ದಮೆಗಳನ್ನು ದಖಾಲು ಮಾಡಲು ಕೋಲಾರ ಜಿಲ್ಲೆಯಲ್ಲಿನ ಪೋಲೀಸ್ ಅಧಿಕಾರಿಗಳು ನಿರಾಕರಿಸಿದ್ದಾರೆಂದು ವಿಶೇಷ ಜಿಲ್ಲಾಧಿಕಾರಿ (ಅಭಿವೃದ್ಧಿ ಜಿಲ್ಲಾ ಗ್ರಾಮೀಣ ಅಭಿವೃದ್ಧಿ ಸಂಸ್ಥೆ, ರವರು ತಿಳಿಸಿರುತ್ತಾರೆ.

**ಶ್ರೀ ಜಿ.ಕೆ. ವೆಂಕಟರತ್ನ.**—ಮಾನ್ಯ ಮಂತ್ರಿಗಳು ಕೊಟ್ಟಿರತಕ್ಕ ಉತ್ತರ ಸತ್ಯಕ್ಕೆ ದೂರ ವಾದುದು. ಕೋಲಾರ ಜಿಲ್ಲೆಯಲ್ಲಿ ಐ.ಆರ್.ಡಿ.ಪಿ. ಯೋಜನೆಯಲ್ಲಿ 347 ಪ್ರಕರಣಗಳಲ್ಲಿ ದುರುಪ ಯೋಗವಾಗಿರುವುದನ್ನು ಮಾನ್ಯ ಮಂತ್ರಿಗಳು ಒಪ್ಪಿಕೊಂಡಿದ್ದಾರೆ. ಅಲ್ಲದೆ, ಕೋಲಾರ ಜಿಲ್ಲೆಯಲ್ಲಿ ಸಮಗ್ರ ಗ್ರಾಮೀಣ ಅಭಿವೃದ್ಧಿ ಯೋಜನೆಯ ದುರುಪಯೋಗವಾಗಿರುವುದು, ಸರ್ಕಾರದ ಗಮನಕ್ಕೆ ಬಂದಿದೆ. ಆದರೆ ಈ ದುರುಪಯೋಗವು ಜಿಲ್ಲಾ ಗ್ರಾಮೀಣ ಅಭಿವೃದ್ಧಿ ಸಂಘದ ಶಾಮೀನಿಂದ ಆಗಿರುವುದಿಲ್ಲ ಎಂದು ಹೇಳಿದ್ದಾರೆ ಅನಂತರ ಆದಾಗ್ಯೂ ಒಂದೇ ಒಂದು ಸಂದರ್ಭದಲ್ಲಿ ಮಾತ್ರ ಅಧಿಕಾರಿಗಳ ಶಾಮೀಲಿನಿಂದ ದನಕರುಗಳ ಕೊಳು ವಿಕೆಯಲ್ಲಿ ದುರುಪಯೋಗವಾದ ಆಪಾದನೆ ಸರ್ಕಾರದ ಗಮನಕ್ಕೆ ಬಂದಿದೆ ಎಂದು ಒಪ್ಪಿಕೊಂಡಿದ್ದಾರೆ. ಆದ್ದರಿಂದ ಆ ಅಧಿಕಾರಿಯ ಬಗ್ಗೆ ಏನು ಕ್ರಮ ತೆಗೆದುಕೊಂಡಿದ್ದಾರೆ ?

**ಶ್ರೀ ಅಬ್ದುಲ್ ನಜೀರ್ ಸಾಬ್.**—ದುರುಪಯೋಗ ಮಾಡಿಕೊಂಡಿರುವ 207 ಜನ ಫಲಾನು ಭವಿಗಳ ಮೇಲೆ ಪೋಲೀಸ್ ಕೇಸ್ ಹಾಕಲಾಗಿದೆ. ಮತ್ತು ಕೆಲವೊಂದು ವಿಚಾರಣೆಯ ಹಂತದಲ್ಲಿದೆ. ಅಧಿಕಾರಿಗಳು ಸಾಮಾನ್ಯವಾಗಿ ದುರ್ವ್ಯವಹಾರ ನಡೆದಿರುವ ಬಗ್ಗೆ ಒಬ್ಬ ಅಧಿಕಾರಿಯ ಮೇಲೆ ದೂರು ಬಂದಿದ್ದು ಅವರನ್ನು ಅಮಾನತ್ತಿನಲ್ಲಿಡಲಾಗಿದೆ. ಫಲಾನು ಭವಿಗಳಿಂದ ದೂರುಪಯೋಗವಾಗಿರುವ ಪ್ರಶ್ನೆ ಬೇರೆ, ಅಧಿಕಾರಿಗಳಿಂದ ದುರುಪಯೋಗವಾಗಿರುವ ಪ್ರಶ್ನೆ ಬೇರೆ. ಈಗಾಗಲೇ ಅಧಿಕಾರಿಗಳ ಬಗ್ಗೆ ಕ್ರಮ ಕೈಗೊಂಡಿದ್ದೇವೆ. ಮಾನ್ಯ ಸದಸ್ಯರು ಸ್ಪೆಷಿಫಿಕ್ ಆಗಿ ಯಾವುದಾದರೂ ತಿಳಿಸಿದರೆ ನಾವು ವಿಚಾರ ಮಾಡುತ್ತೇವೆ.

**ಶ್ರೀ ಜಿ.ಕೆ. ವೆಂಕಟರತ್ನ.**—ಈಗ ಬಿಡಿಬ ಅಧಿಕಾರಿಗೆ ಯಾವ ತರಹ ಅಧಿಕಾರ ಕೊಟ್ಟಿದ್ದೀರಿ. ಯಾವಂತಿ ಕ್ರಮ ತೆಗೆದುಕೊಳ್ಳಲಿಕ್ಕೆ ಆದೇಶ ಕೊಟ್ಟಿದ್ದೀರಿ. 207 ಪ್ರಕರಣಗಳಲ್ಲಿ ಪೋಲೀಸ್ ಕಂಪ್ಲೈಂಟ್ ಕೊಡಲಾಗಿದೆ ಎಂದು ತಿಳಿಸಿದ್ದೀರಿ, ಎಷ್ಟು ಜನರ ಮೇಲೆ ಚಾರ್ಜಿಟ್ ಹಾಕಿದ್ದೀರಿ ?

**ಶ್ರೀ ಅಬ್ದುಲ್ ನಜೀರ್ ಸಾಬ್.**—ಯಾವ ಕಾನೂನು ಅಡಿಯಲ್ಲಿ ಕೇಸ್ ಹಾಕಬೇಕು ಎನ್ನುವ ಬಗ್ಗೆ ಸ್ವಲ್ಪ ತೊಂದರೆ ಇದೆ. ನಾವು ಜಿಲ್ಲಾಧಿಕಾರಿಗಳಿಗೆ ಪ್ರತಿ ತಾಲ್ಲೂಕಿನಲ್ಲೂ 10 ಗ್ರಾಮಗಳಿಗೆ ಮುದ್ದು ಹೋಗಿ, ಫಲಾನುಭವಿಗಳಿಗೆ ಕೊಟ್ಟಿರತಕ್ಕ ವಸ್ತುಗಳು ಇವೆಯೇ, ಇಲ್ಲವೇ ಪತ್ತೆ ಹಚ್ಚಿ, ಯಾರು ದುರುಪಯೋಗಪಡಿಸಿಕೊಂಡಿರುತ್ತಾರೆ ಅವರ ಮೇಲೆ ಚೇಟಿಂಗ್ ಕೇಸ್ ಹಾಕಬೇಕೆಂದು ಆದೇಶ ಕೊಟ್ಟಿದ್ದೇವೆ. ಆದೇ ಪ್ರಕಾರ ಒಂದು ಯಾದಿಯನ್ನು ತಯಾರು ಮಾಡಬೇಕೆಂದು ಜಿಲ್ಲಾಧಿಕಾರಿಗಳಿಗೆ ತಿಳಿಸಿದ್ದೇವೆ. ಮುಂದೆ ದುರುಪಯೋಗಬಾರದು ಎನ್ನುವ ದೃಷ್ಟಿಯಿಂದ ಪೋಲೀಸ್ ಸ್ಟೇಷನ್‌ಗೆ ಕಂಪ್ಲೈಂಟ್ ಕೊಡಲಾಗುತ್ತಿದೆ. ಯಾವಂತಿ ಕೇಸ್ ಮುಂದುವರಿಸಬೇಕೆಂದು ನೋಡುತ್ತಿದ್ದೇವೆ. ಪ್ರಾಸಿಕ್ಯೂಷನ್ ಆಫೀಸರ್ ಪ್ರಾಸಿಕ್ಯೂಟ್ ಮಾಡಲಿಕ್ಕೆ ಬರುವುದಿಲ್ಲ ಎಂದು ಹೇಳುತ್ತಾರೆ. ಅದಕ್ಕೋಸ್ಕರ ಕಾನೂನು ಬದಲಾವಣೆ ಮಾಡಬೇಕೆಂದು ಲಾ ಡಿಪಾರ್ಟ್‌ಮೆಂಟ್‌ಗೆ ಪ್ರಪೋಸಲ್ ಕೊಟ್ಟಿದ್ದೇವೆ. ಅದರ ಬಗ್ಗೆ ಕಾನೂನು ತರಲಿಕ್ಕೆ ಪ್ರಯತ್ನ ಮಾಡುತ್ತೇವೆ.

**ಶ್ರೀ ಜಿ.ಡಿ. ಸೋಮಪ್ಪ.**—ಫಲಾನು ಭವಿಗಳಿಂದ ಕೊಂಡುಕೊಂಡಿರುವವರ ಮೇಲೆ ಕೇಸ್ ಹಾಕಿ.

**ಶ್ರೀ ಅಬ್ದುಲ್ ನಜೀರ್ ಸಾಬ್.**—ಕಾನೂನು ಪ್ರಕಾರ ಮಾಡಲಿಕ್ಕೆ ಬರುವುದಿಲ್ಲ. ಕಾನೂನು ಬದಲಾವಣೆ ಮಾಡಲಿಕ್ಕೆ ಲಾ ಡಿಪಾರ್ಟ್‌ಮೆಂಟ್‌ಗೆ ಕೇಳಿದ್ದೇವೆ.

**ಶ್ರೀ ಎಂ. ವೀರಪ್ಪಮಯ್ಯ.**—ಅಧಿಕಾರಕ್ಕೆ ಬಂದ ಹೊಸದರಲ್ಲಿ ಐಆರ್‌ಡಿಪಿ ಯೋಜನೆಯಲ್ಲಿ ಸಾಕಷ್ಟು ದೂರುಪಯೋಗವಾಗಿದೆ. ಆ ಬಗ್ಗೆ ಒಂದು ದೊಡ್ಡ ಹೇಳಿಕೆ ಕೊಟ್ಟಿದ್ದೀರಿ. ಬಡವರಿಗೆ ಸಂಬಂಧಪಟ್ಟ ಕಾರ್ಯಕ್ರಮದಲ್ಲಿ ಅವರನ್ನು ಶೋಷಣೆ ಮಾಡಿ ಬೇರೆ ಶಕ್ತಿಗಳು ಅನುಕೂಲ ಮಾಡಿಕೊಳ್ಳುತ್ತಾರೆ. ಸರ್ಕಾರ ಸಂಘಗಳಲ್ಲಿಯೂ ಸಹ ಸಬ್ಸಿಡಿ ವಿಚಾರದಲ್ಲಿ ಯಾರನ್ನೋ ಒಳಗೆ ಹಾಕಿಕೊಂಡು ಫಲಾನುಭವಿಗಳಿಗೆ ಏನೂ ಕೊಟ್ಟಿಲ್ಲ. ಇಂಥಾದ್ದು ಅನೇಕ ಜಿಲ್ಲೆಗಳಲ್ಲಿ ಇದೆ. ಕ್ಷಿಪ್ರವಾದ ಕಾರ್ಯಕ್ರಮ ವನ್ನು ಜಿಲ್ಲಾಧಿಕಾರಿಗಳು, ಅಧಿಕಾರಿಗಳು ತೆಗೆದುಕೊಂಡಿಲ್ಲ. ಎಲ್ಲೆಲ್ಲಿ ರಾಜಕೀಯವಾಗಿ ಮಾಡಬೇಕೋ, ಅಲ್ಲಲ್ಲಿ ಮಾಡಿದ್ದಾರೆ. ಅನೇಕಲಿ ನಲ್ಲಿ ಮಿನಿಸ್ಟರ್ ಹೋಗಿ ಅವರಿಗೆ ಹಿಡಿದುಬಿಟ್ಟು ಮಾಡಿದ್ದೀರಿ. ಇದನ್ನು ರಾಜಕೀಯ ಸಾಧನೆಯಾಗಿ ಉಪಯೋಗ ಮಾಡಿಕೊಳ್ಳದೆ, ಇದಕ್ಕೆ ಅಧಿಕಾರಿಗಳು ಕಾರಣಭೂತ ರಾಗಿದ್ದಾರೆಯೇ, ರಾಜಕಾರಣಿಗಳು ಕಾರಣಭೂತರಾಗಿದ್ದಾರೆಯೇ, ಅವರನ್ನು ಪತ್ತೆ ಹಚ್ಚಿ ಇಲ್ಲಿ ಒಂದು ವೈಟ್ ಪೇಪರ್ ಇಡಬೇಕು. ಇದನ್ನು ರಾಜಕೀಯವಾಗಿ ಉಪಯೋಗ ಮಾಡಲಿಕ್ಕೆ ಮಾಡಬಾರದು. ಅದರ ಬಗ್ಗೆ ಏನು ಕ್ರಮ ತೆಗೆದುಕೊಳ್ಳುತ್ತೀರಿ ?

ಶ್ರೀ ಅಬ್ದುಲ್ ನಜೀರ್ ಸಾಬ್.—ರಾಜಕೀಯ ಇದರಲ್ಲಿ ಇಲ್ಲ. ನಾನು ವಿರೋಧ ಪಕ್ಷದ ನಾಯಕರಲ್ಲಿ ಏನಂತಿ ಮಾಡಿಕೊಳ್ಳುತ್ತೇನೆ. ಇದು ಯಾವ ಉದ್ದೇಶಕ್ಕೂ ಆಗಿಲ್ಲ. ನಾನು ಜಿಲ್ಲಾ ವಾರು ಪ್ರವಾಸ ಹೋದಾಗ, ನನ್ನ ಗಮನಕ್ಕೆ ಬಂದ ಅಂಶಗಳನ್ನು ಅಲ್ಲಿಯ ಜಿಲ್ಲಾಧಿಕಾರಿಗಳಿಗೆ ತಿಳಿಸಿ, ಪ್ರತಿ ಜಿಲ್ಲಾಧಿಕಾರಿಗಳೂ ಸಹ ಫಲಾನುಭವಿಗಳಿಗೆ ಕೊಟ್ಟಿರತಕ್ಕದ್ದು ನೋಡಿ ಒಂದು ಯಾದಿ ತಯಾರು ಮಾಡ ಬೇಕೆಂದು ಹೇಳಿದ್ದೇನೆ. ಕಾನೂನಿನಲ್ಲಿ ಬಿಕ್ಕಟ್ಟು ಇದೆ. ಯಾರೇ ಆಗಲಿ ಬ್ಯಾಂಕ್‌ನಲ್ಲಿ ಲೋನ್ ತೆಗೆದು ಕೊಂಡಿದ್ದರೆ ಆತನಿಗೆ ನಾವು ಕೊಡುವಂತಾದ್ದು ಸಬ್ಸಿಡಿ ಮಾತ್ರ ಒಂದು ಲೀಟರ್ ಹಾಲು ಕರೆಯತಕ್ಕ ಹಸು ಇರುತ್ತದೆ. ಅವನು ಬ್ಯಾಂಕ್ ಸಾಲ ತೀರಿಸಲಿಕ್ಕೆ ಪರದಾಡುತ್ತಾನೆ, ಇವನನ್ನು ಹೇಗೆ ಸ್ವಾಮಿ ಪ್ರಾಸಿದ್ಯವು ಮಾಡುವುದು. ಒಂದು ಲೀಟರ್ ಹಾಲು ಕೊಡತಕ್ಕ ಹಸು ಇರಬೇಕಾದರೆ ಆದರಲ್ಲಿ ಆಧಿಕಾರಿಗಳು ಸಾಮೀಪ್ಯವಾಗುತ್ತಾರೆ, ರಾಜಕಾರಣಿಗಳು ಸಾಮೀಪ್ಯವಾಗುತ್ತಾರೆ, ಫಲಾನುಭವಿಗಳು ಸಾಮೀಪ್ಯವಾಗುತ್ತಾರೆ. ಇದು ವಿಚಾರ ಮಾಡಬೇಕಾದಂಥ ಪ್ರಶ್ನೆ. ಇದರಲ್ಲಿ ರಾಜಕೀಯ ಖಂಡಿತ ಇಲ್ಲ.

ಶ್ರೀ ಎಸ್. ಕಾಂತ್.—ಸ್ವಾಮಿ ಚಾಕ್ಲೆಟ್ ಹಾಲನ್ನು ಹೊರಗಡೆ ಮಾರ್ಕೆಟ್‌ನಲ್ಲಿ ಜನರಿಗೆ ಒದಗಿಸುವ ಸಲುವಾಗಿ ಹಾಲು ಕೆಡದಂತೆ ಇಡಲು ರೆಫ್ರಿಜರೇಟರ್‌ನ್ನು ತೆಗೆದುಕೊಂಡಿದ್ದಾರೆ. ಇದುವರೆಗೂ ಇದರ ಉಪಯೋಗವನ್ನೇ ಮಾಡಿಲ್ಲ. ಇದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್.—ನನಗೆ ಬಂದಿರತಕ್ಕ ವರದಿಯ ಪ್ರಕಾರ ರೆಫ್ರಿಜರೇಟರ್ ಉಪಯೋಗವಾಗುತ್ತಿದೆ. ತಾವು ಅದು ಉಪಯೋಗವಾಗುತ್ತಿಲ್ಲ ಎಂದು ಹೇಳುವುದಾದರೆ ಅದನ್ನು ಪರಿಶೀಲಿಸುತ್ತೇನೆ.

ಶ್ರೀ ಎಸ್. ಕಾಂತ್.—ಸ್ವಾಮಿ, ಅಲ್ಲಿ ಹಾಲೇ ಉತ್ಪಾದನೆಯಾಗದಿರುವಾಗ ಈ ರೆಫ್ರಿಜರೇಟರ್‌ನು ಯಾವರೀತಿ ಉಪಯೋಗ ಮಾಡುತ್ತಾರೆ ? ಈ ಯಂತ್ರಗಳನ್ನು ಕೊಂಡುಕೊಳ್ಳುವುದಕ್ಕೆ ಸಾಕಷ್ಟು ಹಣವನ್ನು ಖರ್ಚುಮಾಡಿದ್ದೀರಿ. ಇದಕ್ಕೆ ಕೊಡಬೇಕಾದ ಬಡ್ತಿ ಹಣ ಸಂಸ್ಥೆಗೆ ಹೊರೆಯಾಗುವುದಿಲ್ಲವೇ ?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್.—ಅಲ್ಲಿ ರೆಫ್ರಿಜರೇಟರ್‌ನ್ನು ಉಪಯೋಗ.....

ಅಧ್ಯಕ್ಷರು.—ಮಾನ್ಯ ಸದಸ್ಯರ ಪ್ರಶ್ನೆ ಏನೆಂದರೆ ಅಲ್ಲಿ ಹಾಲೇ ಉತ್ಪಾದನೆ ಆಗುತ್ತಿಲ್ಲ ಎಂದಮೇಲೆ ಈ ಯಂತ್ರಗಳನ್ನು ಇನ್ನೆಲ್ಲಿ ಉಪಯೋಗಿಸುತ್ತಾರೆ ಎಂಬುದು.

ಶ್ರೀ ಎಸ್. ಕಾಂತ್.—ಸ್ವಾಮಿ, ಬೆಂಗಳೂರು ಡೈರಿಯಲ್ಲಿ ಉತ್ಪಾದನೆ ಆಗತಕ್ಕ ಹಾಲು.....

ಅಧ್ಯಕ್ಷರು.—ಮಾನ್ಯ ಸಚಿವರಿಗೆ ಅದು ಅರ್ಥವಾಗಿರಬೇಕು. ಸಾಕಷ್ಟು ಹಾಲೇ ಉತ್ಪಾದನೆ ಆಗದೇ ಇರುವಾಗ ಈ ಯಂತ್ರಗಳನ್ನು ಯಾವರೀತಿ ಉಪಯೋಗ ಮಾಡುವುದಕ್ಕೆ ಸಾಧ್ಯ ಎಂಬುದು ತಮ್ಮ ಪ್ರಶ್ನೆ.

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್.—ಇದುವರೆಗೂ ಉಪಯೋಗ ಮಾಡದೇ ಇರಬಹುದು, ಮುಂದೆ ಹಾಲಿನ ಉತ್ಪಾದನೆ ಜಾಸ್ತಿ ಯಾಗುತ್ತದೆ. ಆಗ ಇದನ್ನು ಉಪಯೋಗ ಮಾಡುತ್ತಾರೆ.

ಶ್ರೀ ಅಬ್ದುಲ್ ನಜೀರ್ ಸಾಬ್.—ಸ್ವಾಮಿ, ಹಿಂದೆ ಅಲ್ಲಿ 2 ಸಾವಿರ ಲೀಟರ್ ಹಾಲು ಉತ್ಪಾದನೆ ಆಗುತ್ತಿತ್ತು. ಆದರೆ ಈಗ 6 ಸಾವಿರ ಲೀಟರ್ ಬರುತ್ತದೆ. ಅಲ್ಲಿ ಹೆಚ್ಚು ಉತ್ಪಾದನೆಯಾಗುತ್ತಿರುವುದರಿಂದ ಅದನ್ನು ಬೆಂಗಳೂರು ಡೈರಿಗೆ ತರಬೇಕೆಂದು ಯೋಚನೆ ಮಾಡುತ್ತಿದ್ದೇವೆ.

ಶ್ರೀ ಕೆ.ಬಿ. ಶಾಣಪ್ಪ.—ಗುಲ್ಬರ್ಗಾದಲ್ಲಿ ಅನೇಕ ಯಂತ್ರಗಳನ್ನು ಲಕ್ಷಾಂತರ ರೂಪಾಯಿ ಕೊಟ್ಟು ಖರೀದಿಮಾಡಿರುವುದನ್ನು ಉಪಯೋಗ ಮಾಡುತ್ತಿಲ್ಲ, ಮತ್ತು ಇದನ್ನು ಖರೀದಿ ಮಾಡುವಾಗ ಕೂಡ ಅವ್ಯವಹಾರವಾಗಿದೆ. ಎಂದು ತಿಳಿದುಬಂದಿದೆ. ಇದರಬಗ್ಗೆ ತಮ್ಮ ಅಭಿಪ್ರಾಯ ಏನು ?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ್.—ನನಗೆ ಬಂದಿರತಕ್ಕ ವರದಿಯ ಪ್ರಕಾರ ಈ ಯಂತ್ರಗಳ ಉಪಯೋಗವಾಗುತ್ತಿವೆ. ಈ ಯಂತ್ರವನ್ನು ಖರೀದಿ ಮಾಡಿರುವುದು 1982-83ರಲ್ಲಿ. ಖರೀದಿ ಮಾಡುವಾಗ ಅವ್ಯವಹಾರವಾಗಿದೆ ಎಂದು ತಾವು ಹೇಳುತ್ತಿದ್ದೀರಿ. ನಿರ್ದಿಷ್ಟವಾಗಿ ಹೇಳಿದರೆ ಅದನ್ನು ಪರಿಶೀಲಿಸುತ್ತೇನೆ.